Kerala Gazette No. 32 dated 10th August 2021 . 


PART I 


Section iii 


सत्यमेव जयते 


VEROHREN 


+ 


ಹು 


ಕೇರಳ ಸರಕಾರ 


ಕಾನೂನು 


( ಶಾಸನ ರಚನೆ - ಎಚ್ ) ಇಲಾಖೆ 


ಅಧಿಸೂಚನೆ 


2019 ಮಾರ್ಚ್ 1 , 
1194 ಕುಂಭ 17 


ನಂಬ್ರ 27479 / ಲೆಗ್ , ಎಚ್ 1 / 2018 / ಕಾನೂನು , ತಿರುವನಂತಪುರಂ , 


1940 ಫಾಲ್ಗುಣ 10 . 


2019 ಮಾರ್ಚ್ 1 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ . 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ . ಜಿ . ಹರೀಂದ್ರನಾಥ್ , 


ಕಾನೂನು ಕಾರ್ಯದರ್ಶಿ . 


G 54 / 2019 / GPC . 


101 


2 


2019 ರ 15 ನೇ ನಂಬ್ರ ಅಧ್ಯಾದೇಶ 
2019 ರ ಅನಿವಾಸಿ ಕೇರಳೀಯರ ಕಲ್ಯಾಣ ( ತಿದ್ದುಪಡಿ ) ಅಧ್ಯಾದೇಶ 
ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಲ್ಪಟ್ಟಿತು . 
2008 ರ ಅನಿವಾಸಿ ಕೇರಳೀಯರ ಕಲ್ಯಾಣ ಅಧಿನಿಯಮವನ್ನು ಮತ್ತಷ್ಟು 

ತಿದ್ದುಪಡಿ ಮಾಡುವುದಕ್ಕಿರುವ 


ಒಂದು 


ಅಧ್ಯಾದೇಶ 
ಪೀಠಿಕೆ . - 2019 ರ ಅನಿವಾಸಿ ಕೇರಳೀಯರ ಕಲ್ಯಾಣ ( ತಿದ್ದುಪಡಿ ) ಅಧ್ಯಾದೇಶ 
( 2019 ರ 8 ) ವು 2019 ಜನವರಿ 8 ನೇ ದಿನಾಂಕದಂದು ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟರೂ , 

ಹಾಗೂ ಪ್ರಸ್ತುತ ಅಧ್ಯಾದೇಶದ ಬದಲಾಗಿ ರಾಜ್ಯ ವಿಧಾನಸಭೆಯ ಒಂದು 
ಅಧಿನಿಯಮವನ್ನು ಜಾರಿಗೆ ತರುವುದಕ್ಕಾಗಿ ಒಂದು ಮಸೂದೆಯನ್ನು 2019 ಜನವರಿ 25 ನೇ 
ದಿನಾಂಕದಂದು ಪ್ರಾರಂಭಗೊಂಡು 2019 ಫೆಬ್ರವರಿ 12 ನೇ ದಿನಾಂಕದಂದು ಅಂತ್ಯಗೊಂಡ 
ಕೇರಳ ರಾಜ್ಯ ವಿಧಾನಸಭೆಯ ಅಧಿವೇಶನಕಾಲದಲ್ಲಿ ವಿಧಾನಸಭೆಯಲ್ಲಿ ಮಂಡಿಸಲು ಹಾಗೂ 
ಮಂಜೂರು ಮಾಡಲು ಸಾಧ್ಯವಾಗದಿರುವುದರಿಂದಲೂ , 

ಹಾಗೂ , ಭಾರತ ಸಂವಿಧಾನದ 213 ನೇ ಅನುಚ್ಛೇದದ ( 2 ) ನೇ ಖಂಡದ ( ಎ ) 
ಉಪಖಂಡದ ಪ್ರಕಾರ 2019 ರ ಅನಿವಾಸಿ ಕೇರಳೀಯರ ಕಲ್ಯಾಣ ( ತಿದ್ದುಪಡಿ ) ಅಧ್ಯಾದೇಶ 
( 2019 ರ 8 ) ಕ್ಕೆ 2019 ಮಾರ್ಚ್ 8 ನೇ ದಿನಾಂಕದಿಂದ ಪ್ರಾಬಲ್ಯ ಇಲ್ಲದಾಗುವುದರಿಂದಲೂ 

ಹಾಗೂ ಪ್ರಸ್ತುತ ಅಧ್ಯಾದೇಶದ ಉಪಬಂಧಗಳನ್ನು ಊರ್ಜಿತದಲ್ಲಿರಿಸದಿದ್ದಲ್ಲಿ ಸಮಸ್ಯೆಗಳು 
ಉದ್ಭವಿಸುವುದರಿಂದಲೂ , 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ ತಾನು 
ತುರ್ತು ಕ್ರಮ ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶಗಳು ಅಸ್ತಿತ್ವದಲ್ಲಿವೆಯೆಂದು ಕೇರಳ ರಾಜ್ಯಪಾಲರಿಗೆ 
ಮನವರಿಕೆಯಾಗಿರುವುದರಿಂದಲೂ , 

ಈಗ , ಆದುದರಿಂದ , ಭಾರತ ಸಂವಿಧಾನದ 213 ನೇ ಅನುಚ್ಛೇದದ ( 1 ) ನೇ ಖಂಡದ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ , ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಚಿಸುತ್ತಾರೆ : 

1 . 


2 . 


ಸಂಕ್ಷಿಪ್ತನಾಮ ಮತ್ತು ಪ್ರಾರಂಭ . ( 1 ) ಈ ಅಧ್ಯಾದೇಶವನ್ನು 2019 ರ 
ಅನಿವಾಸಿ ಕೇರಳೀಯರ ಕಲ್ಯಾಣ ( ತಿದ್ದುಪಡಿ ) ಅಧ್ಯಾದೇಶವೆಂದು ಕರೆಯಬಹುದು . 

( 2 ) ಇದು 2018 ಅಕ್ಟೋಬರ್ 22 ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ 
ಭಾವಿಸತಕ್ಕದ್ದು . 

2009 ರ 10 ನೇ ಅಧಿನಿಯಮವನ್ನು ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡುವುದು. 
ಈ ಅಧ್ಯಾದೇಶವು ಜಾರಿಯಲ್ಲಿರುವ ಸಮಯದಲ್ಲಿ , 2008 ರ ಅನಿವಾಸಿ ಕೇರಳಿಯರ ಕಲ್ಯಾಣ 
ಅಧಿನಿಯಮ ( 2009 ರ 10 ) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು ) ವು 3 ಹಾಗೂ 4 ಹಾಗೂ 5 ನೇ ವಿಭಾಗಗಳಲ್ಲಿ 

ನೇ ನಿರ್ದಿಷ್ಟಪಡಿಸಿದ 
ತಿದ್ದುಪಡಿಗೊಳಪಟ್ಟು ಜಾರಿಯಲ್ಲಿರುತ್ತದೆ . 

2 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 2 ನೇ ವಿಭಾಗದಲ್ಲಿ 


3 . 


( i ) ( ಜಿ ) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು , 
ಆದೇನೆಂದರೆ : 


( ಜಿಎ ) “ ಲಾಭಾಂಶ ” ಎಂದರೆ ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ 
ಪ್ರಕಾರ ಠೇವಣಿ ಇಡಲಾಗುವ ಮೊತ್ತಕ್ಕೆ ಠೇವಣಿಯನ್ನು ಸ್ವೀಕರಿಸುವ ಏಜನ್ಸಿಯು 
ಠೇವಣಿದಾರನಿಗೆ ನೀಡುವ ಲಾಭಾಂಶ ಎಂದರ್ಥ ; 


( ii ) ( ಎಂ ) ಖಂಡದ ನಂತರ , ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು , 
ಅದೇನೆಂದರೆ : 


“ ( ಎಂಎ ) “ ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ ” ಎಂದರೆ 
ಅಧಿನಿಯಮದ 8 ಎ ವಿಭಾಗದ ಪ್ರಕಾರ ರೂಪೀಕರಿಸಲ್ಪಟ್ಟ ಅನಿವಾಸಿ ಕೇರಳೀಯರ ಲಾಭಾಂಶ 
ಯೋಜನೆ ಎಂದರ್ಥ ; ” . 


4 . 


8 ಎ ಎಂಬ ಹೊಸ ವಿಭಾಗದ ಸೇರ್ಪಡೆಗೊಳಿಸುವಿಕೆ . ಪ್ರಧಾನ ಅಧಿನಿಯಮದ 
8 ನೇ ವಿಭಾಗದ ನಂತರ ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು , ಅದೇನೆಂದರೆ : 

“ 8 ಎ . ಅನಿವಾಸಿ ಕೇರಳೀಯರ ಲಾಭಾಂಶ ಯೋಜನೆ , ಅನಿವಾಸಿ ಕೇರಳೀಯರಿಂದ 
ಠೇವಣಿಗಳನ್ನು ಸ್ವೀಕರಿಸುವುದಕ್ಕೆ ಹಾಗೂ ಅದನ್ನು ಸರಕಾರವು ನಿಶ್ಚಯಿಸಿದ ಪ್ರಕಾರ 
ವಿನಿಯೋಗಿಸಿರುವ ಪರಿಣಾಮವಾಗಿ ಸಿಗುವ ಮೊತ್ತವನ್ನು ಹಾಗೂ ಸರಕಾರದ ಪಾಲನ್ನು 

ಸೇರಿಸಿಕೊಂಡು ಠೇವಣಿದಾರನಿಗೆ ಪ್ರತಿ ತಿಂಗಳು ಲಾಭಾಂಶವನ್ನು ನೀಡುವ ಯೋಜನೆಯನ್ನು 
ಸರಕಾರವು ರೂಪೀಕರಿಸಬಹುದಾಗಿದೆ . ಈ ರೀತಿ ರೂಪೀಕರಿಸಲ್ಪಡುವ ಯೋಜನೆಯ 
ನಿರ್ವಹಣೆಗಾಗಿ ಹಾಗೂ ಅನಿವಾಸಿ ಕೇರಳೀಯರ ಇತರ ಕಲ್ಯಾಣ ಚಟುವಟಿಕೆಗಳಿಗಾಗಿ 
ಮ ೦ ಡಳಿಯು 14 ನೇ ವಿಭಾಗದ ಪ್ರಕಾರ ವಿರುವ ಸಂಸ್ಥೆಗಳನ್ನು , ಸರಕಾರದ 
ಪೂರ್ವಾನುಮತಿಯೊಂದಿಗೆ , ರೂಪೀಕರಿಸಬಹುದಾಗಿದೆ . ” , 


5 . 


14 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 14 ನೇ ವಿಭಾಗದಲ್ಲಿ 
“ ಸಹಕಾರಿ ಸಂಘಗಳ ” ಎಂಬ ಪದಗಳು ಹಾಗೂ ಚಿಹ್ನೆಗಳ ನಂತರ 1955 ರ 
ತಿರುವಾಂಕೂರು - ಕೊಚ್ಚಿ ಸಾಹಿತ್ಯ , ವೈಜ್ಞಾನಿಕ , ಧಾರ್ಮಿಕ ಸಂಘಗಳ ನೋಂದಣಿ ಅಧಿನಿಯಮ 
( 1955 ರ XII ನೇ ಅಧಿನಿಯಮ ) ದ ಅಧೀನದಲ್ಲಿರುವ ಸಂಘಗಳ ” ಎಂಬ ಪದಗಳು , ಅಂಕೆಗಳು 
ಹಾಗೂ ಚಿಹ್ನೆಗಳನ್ನು ಸೇರಿಸತಕ್ಕದ್ದು . 

6. ರದ್ಧತಿ ಮತ್ತು ರಕ್ಷಣೆ :-( 1 ) 2019 ರ ಅನಿವಾಸಿ ಕೇರಳೀಯರ ಕಲ್ಯಾಣ 
( ತಿದ್ದುಪಡಿ ) ಅಧ್ಯಾದೇಶ ( 2019 ರ 8 ) ವನ್ನು ಈ ಮೂಲಕ ರದ್ದುಗೊಳಿಸಲಾಗಿದೆ . 

( 2 ) ಅಂತಹ ರದ್ಧತಿಯಲ್ಲಿ ಏನೇ ಒಳಗೊಂಡಿದ್ದರೂ , ಪ್ರಸ್ತುತ ಅಧ್ಯಾದೇಶದ 
ಪ್ರಕಾರ ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದಾದರೂ 
ಕಾರ್ಯ ಅಥವಾ ಕೈಗೊಂಡ ಯಾವುದಾದರೂ ಕ್ರಮವು ಈ ಅಧ್ಯಾದೇಶದ ಪ್ರಕಾರ 
ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ 
ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು . 


ಪಿ . ಸದಾಶಿವ , 
ರಾಜ್ಯಪಾಲರು . 

